



Выдаецца
з 9 жніўня 1917 г.

ЗВЯЗДА

17

ЛІПЕНЯ 2015 г.

ПЯТНІЦА

№ 134 (27992)

Кошт 2000 рублёў

Б Е Л А Р У С К А Я Г А З Е Т А

БЕЗ НЯВЫРАШАНЫХ ПЫТАННЯЎ І ЗАКРЫТЫХ ТЭМ

Наша краіна гатова да рэалізацыі новых праектаў з Малдовай

Аб гэтым заявіў Прэзідэнт Беларусі
Аляксандр Лукашэнка
на перагаворах у Мінску
з Прэзідэнтам Малдовы
Мікалаем Цімофці.

Аляксандр Лукашэнка звярнуў увагу на высокі ўзровень тавараабароту — \$400 млн, які краіны дасягнулі па выніках мінулага года. Тым не менш, па словах Прэзідэнта Беларусі, у дзвюх краін ёсць рэзервы для нарошчвання аб'ёмаў узаемнага гандлю.

Што тычыцца падпісання Малдовай пагаднення аб асацыяцыі з Еўрапейскім саюзам, то Аляксандр Лукашэнка падкрэсліў, што беларускі бок не драматызуе сітуацыю з арыентацыяй Малдовы на Еўрасаюз і не палітызуе факт падпісання гэтага дакумента. На думку Прэзідэнта Беларусі, у любой сітуацыі варта шукаць варыянты, каб выкарыстоўваць яе на карысць дзвюх краін.

«Мы паважаем абраны вамі курс развіцця і ўспрымаем яго як данасць, — сказаў кіраўнік беларускай дзяржавы. — Мы прытрымліваемся прагматычнай пазіцыі ў гэтым пытанні».

«Разам з тым лічу, што нам неабходна дакладна ўяўляць, якім будзе наша супрацоўніцтва ў новых рэаліях, паколькі і ў Малдовы, і ў Беларусі ёсць абавязальствы перад партнёрамі па інтэграцыйных аб'яднаннях», — адзначыў Аляксандр Лукашэнка. На яго думку, пры вывераным і ўзважаным падыходзе можна не толькі мінімізаваць рызыкі для двухбаковага гандлю, але і выкарыстоўваць перавагі ад інтэграцыі розных кірункаў, стаць своеасаблівым мостам паміж дзвюма інтэграцыйнымі структурамі.

Аляксандр Лукашэнка падкрэсліў, што ў Беларусі з Малдовай няма нявырашаных пытанняў і закрытых для абмеркавання тэм. Паводле яго слоў, актыўны палітычны дыялог, пабудаваны на пры-



ФОТА БЕЛТА

цыпах раўнапраўя, спрыяе далейшаму паглыбленню беларуска-малдаўскага супрацоўніцтва. Прэзідэнт Беларусі адзначыў, што краіны канструктыўна ўзаемадзейнічаюць на міжнароднай арэне.


Аляксандр Лукашэнка з задавальненнем адзначыў узаемную зацікаўленасць дзвюх краін у наладжванні эканамічнага партнёрства. Паводле яго слоў, у гэтым кірунку бакі працуюць выключна прагматычна. Малдова для Беларусі з'яўляецца чацвёртым па тавараабароце партнёрам сярод краін СНД.

Беларусь пастаўляе шырокі пералік тавараў, запатрабаваных на рынку Малдовы. Гэта аўта-трактарная тэхніка, прадукцыя нафтахімічнага

комплексу, лекі, халадзільнікі, газавыя пліты, тавары лёгкай прамысловасці, малочныя вырабы.

Аляксандр Лукашэнка закрануў тэму рэалізацыі кааперацыйных праектаў. Ён адзначыў, што ў Малдове вырабляюцца беларускія тралейбусы і трактары, прапрацоўваецца праект зборнай вытворчасці аўтобусаў МАЗ. Беларускія вытворцы гатовы да павелічэння аб'ёмаў выпуску прадукцыі на дзеючых вытворчасцях. На думку кіраўніка беларускай дзяржавы, ёсць магчымасць для планамернага павышэння працэнта лакалізацыі з тым, каб выйсці з сумесна вырабленай прадукцыі на рынкі суседніх еўрапейскіх краін.

СТАР 2



Першыя вынікі
прыёмнай
кампаніі

СТАР 3



Праграма
тэлебачання
на наступны
тыдзень

20 КАНАЛАЎ

ЦЫТАТА ДНЯ



Алег ТОКУН,
начальнік упраўлення
палітыкі занятасці
Міністэрства працы
і сацыяльнай абароны:

«Зарэгістраванае беспрацоўе ў краіне ўжо тры месяцы захоўваецца на ўзроўні 1% ад эканамічна актыўнага насельніцтва: сітуацыя на рынку працы характарызуецца стабільнасцю. Колькасць зваротаў у службу занятасці па садзейнічэнні ў працаўладкаванні і колькасць вакансій застаюцца без істотных змен, масавых вызваленняў работнікаў у сувязі з аптымізацыяй штату і скарачэннем не чакаецца. Прагназуем зніжэнне са жніўня патоку зваротаў грамадзян у службу занятасці. Спецыялісты Міністэрства працы і сацыяльнай абароны прыступілі да распрацоўкі праекта дзяржпраграмы «Сацыяльная абарона і садзейнічэнне занятасці» на 2016-2020 гады. Гэта новы праграмны дакумент, які вызначыць асноўныя прыярытэты ў гэтай сферы».

Курсы замежных валют,
устаноўленыя НБ РБ з 17.07.2015 г.

Долар ЗША	15317,00 ▲
Еўра	16703,00 ▼
Рас. руб.	268,87 ▼
Укр. грыўня	693,08 ▼

ISSN 1990 - 763X

15134



9 771990 763008



ФОТА АНАТОЛЯ КЛЕШЧУКА

«ВЯСЁЛКАВЫЯ» КАНІКУЛЫ

У сярэдняй школе вёскі Магільна Уздзенскага раёна ўчора пачалася другая змена дзіцячага кругласутачнага лагера грамадзянска-патрыятычнага кірунку «Вясёлка», у якім адпачываюць 60 дзяцей са шматдзетных сямей, у

тым ліку з дзіцячых дамоў сямейнага тыпу. На тры летнія тыдні адпачынку прывезла ў лагер чатырох сваіх дзяцей і Таццяна Коршук з Узды, а ўсяго ў іх сям'і — васьмёра дзяцей.